



स्थापित : 13 अप्रैल 1987

RNI NO. : RAJHIN/2002/9625

शाहीद जागल

राष्ट्रीय भावना एवं सामाजिक जनचेतना जागृत करने वाली हिन्दी मासिक पत्रिका


वर्ष 15 अंक : 5

कोटा, 15 मई 2017

पृष्ठ : 4

मूल्य 2 रूपये

डी ए वी सेन्टेनरी पब्लिक स्कूल जयपुर में समर्पण-दिवस, 2017 - एक भव्य आयोजन



जयपुर। त्यागमूर्ति, शिक्षाविद्, महात्मा हंसराज जी का जन्मोत्सव समर्पण-दिवस के रूप में उत्साहपूर्वक मनाया गया। यह कार्यक्रम डी ए वी सेन्टेनरी पब्लिक स्कूल, वैशाली नगर, जयपुर में आर्य प्रादेशिक प्रतिनिधि उपसभा व डी ए वी कॉलेज प्रबन्धकर्त्री समिति, चित्रगुप्त मार्ग, नई दिल्ली के संयुक्त तत्वावधान में आयोजित किया गया।

कार्यक्रम में डी.ए.वी. कॉलेज प्रबन्धकर्त्री समिति व आर्य प्रादेशिक प्रतिनिधि सभा, नई दिल्ली के प्रधान सर्वश्री पूनम सूरी जी, श्रीमती मणि

सूरी जी, डी.ए.वी. कॉलेज प्रबन्धकर्त्री समिति, नई दिल्ली, समिति नई दिल्ली के महामन्त्री एस के शर्मा, सहमन्त्री सत्यपाल आर्य के साथ तपोनिधि महात्मा हंसराज जयन्ती ही डॉ. वी सिंह जी, डॉ. श्रीमती निषा के इस पावन समारोह के मुख्य अतिथि पेधिन व श्रीमती जुनेश काकरिया, पद को अलंकृत किया देवभूमि हिमाचल निदेशक पब्लिक स्कूल्स, डी.ए.वी. प्रदेश के माननीय राज्यपाल आचार्य

देवव्रत जी ने। उन्होंने अपने सारगर्भित सम्बोधन में कहा कि आर्य समाज और डी ए वी संसार का कायाकल्प कर सकते हैं। विदित हो कि आचार्य देवव्रत जी डी ए वी प्रबन्धन द्वारा संचालित दयानन्द ब्राह्म महाविद्यालय, हिसार के

सुयोग्य स्नातक हैं। इस अवसर पर उन्हें शॉल व श्रीफल से सम्मानित किया गया। शिक्षा व समाज सेवा के पुरोधा सादगी और सहिष्णुता के प्रतीक महात्मा हंसराज जी के जन्मोत्सव समारोह की अध्यक्षता की गरिमा बढ़ाते हुए पद्मश्री डॉ० सर्वश्री पूनम सूरी जी ने मुख्य अतिथि आचार्य देवव्रत जी व अन्य वरेण्य अतिथिवृन्द के साथ वैदिक मन्त्रोच्चारण के मध्य दीप प्रज्वलन कर कार्यक्रम का शुभारम्भ किया। तदुपरान्त उपस्थित विद्यालय जनसमूह ने मंगलाचरण व डी ए वी गान के साथ समारोह को गति व गरिमा प्रदान की। "नहि ज्ञानेन सदृषं पवित्रमिह विद्यते" योगेश्वर कृष्ण के इस यथार्थ को मूर्तरूप देते हुए ज्ञानयज्ञ के होता विद्वानों और संन्यस्थवृन्द का सभा प्रधान शेष पृष्ठ दो पर

मासिक शहीद जगत

कोटा, 15 मई 2017

सम्पादकीय

पारदर्शिता का चुनाव

इलेक्ट्रॉनिक वोटिंग मशीन यानी ईवीएम पर छाप संदेह के बादल दूर करने के लिए राजनीतिक दलों के साथ निर्वाचन आयोग की बैठक का नतीजा यह निकला कि आगामी चुनावों में ईवीएम से मतदान के दौरान वीवीपीएटी यानी वोटर वेरीफिकेशन पेपर ऑडिट ट्रायल तकनीक भी काम में लाई जाएगी। यह स्वागत-योग्य है। बैठक बुलाने की जरूरत आयोग को इसलिए महसूस हुई, क्योंकि पांच राज्यों के विधानसभा चुनावों के नतीजे आने के बाद से कई राजनीतिक दल ईवीएम की विश्वसनीयता पर सवाल उठाते रहे हैं। उनका आरोप है कि ईवीएम में गड़बड़ी करके नतीजों को प्रभावित किया गया। यों ईवीएम पर पहले भी कई बार सवाल उठे थे, लेकिन ऐसा विवाद पहले कभी नहीं उठा था। विवाद कई अदालतों में भी पहुंच गया। आयोग ने एक बार फिर दोहराया है कि हाल में हुए विधानसभा चुनावों के दौरान कोई गड़बड़ी नहीं हुई, ईवीएम से छेड़छाड़ संभव नहीं है। पर बहुत-सी पार्टियां अब भी इस स्पष्टीकरण से संतुष्ट नहीं हैं। अलबत्ता वीवीपीएटी के इस्तेमाल के फैसले का सबने स्वागत किया है। ईवीएम से जुड़ी एक प्रिंटरनुमा मशीन में, वोट डालते ही, एक पर्ची निकलती है जो मतदाता द्वारा चुने गए उम्मीदवार और पार्टी का निशान दिखाती है; इसी को वीवीपीएटी कहते हैं। यह पर्ची कुछ देर के लिए दिखती है जिससे मतदाता अपने वोट की पुष्टि कर ले, उसके बाद यह सीलबंद डिब्बे में गिर जाती है जिसे वोटों की गिनती के समय ही खोला जा सकता है। आयोग के फैसले के मुताबिक यह पर्ची सात सेकंड तक दिखेगी, जबकि अधिकतर राजनीतिक दल चाहते हैं कि यह अवधि पंद्रह सेकंड की हो। संदेह या विवाद की सूत्र में ईवीएम में पड़े वोटों और पर्चियों का मिलान मददगार साबित होगा। अमेरिका में भी जिन राज्यों में ईवीएम से मतदान होता है वहां वीवीपीएटी तकनीक का इस्तेमाल जरूरी है। आयोग ने राजनीतिक दलों को यह भी सूचित किया कि पिछले विधानसभा चुनावों में गड़बड़ी की शंका को पूरी तरह दूर करने के लिए वह ईवीएम को हैक करने का एक मौका देगा; राजनीतिक दलों को खुली चुनौती दी जाएगी कि वे अपने तकनीकी महारथियों के साथ आएँ और ईवीएम हैक करके दिखाएँ। लेकिन आयोग ने इसकी कोई तारीख अभी घोषित नहीं की है। बहरहाल, आगामी हर चुनाव में वीवीपीएटी के इस्तेमाल का फैसला हो जाने के बावजूद तुणमूल कांग्रेस, राष्ट्रीय जनता दल, बहुजन समाज पार्टी, भारतीय कम्युनिस्ट पार्टी, पीएमके जैसी कई पार्टियां संतुष्ट नहीं हैं और उन्होंने बैलेट पेपर की पुरानी व्यवस्था की तरफ लौटने की मांग उठाई है। लेकिन क्या ऐसा करना उचित होगा, और ऐसा हुआ तो किसका भला होगा? सब जानते हैं कि बैलेट पेपर वाली मतदान प्रणाली में मतपत्र फाड़ने से लेकर बूथ कब्जे की कितनी घटनाएं होती थीं। आयोग को सबसे बड़ी चिंता बूथ कब्जा रोकने की होती थी और इसके लिए कुछ इलाकों में तो भारी सुरक्षा बल तैनात करना पड़ता था। मतदान में, और फिर मतों की गिनती में भी काफी समय लगता था। ईवीएम के इस्तेमाल ने मतदान और मतगणना, दोनों की रफ्तार तेज कर दी। ईवीएम ने बूथ कब्जे से भी निजात दिलाई है, जो कि सबसे ज्यादा समाज के कमजोर तबकों के ही हक में गया है। लिहाजा, पीछे लौटने के बजाय ईवीएम को ही संदेह से परे बनाने के उपाय किए जाने चाहिए।

आर्य समाज, पतंजलि ने बंदियों को बाटे खाद्यान्न पैकेट



कोटा। पतंजलि योग समिति व आर्य समाज विज्ञान नगर की ओर से मंगलवार को सेन्ट्रल जेल पर कार्यक्रम आयोजित किया गया। जिसमें आर्य समाज के जिला प्रधान अर्जुनदेव चड्ढा, जेएस दुबे, भारत स्वाभिमान के जिलाध्यक्ष विवेक गर्ग, पतंजलि योग समिति जिला प्रभारी प्रदीप शर्मा ने जेल में बंदियों को जेल अधीक्षक सुधीर कुमार पूनिया के साथ खाद्यान्न बिस्किट के पैकेट वितरित किए। वहीं जिला सभा की ओर से सेन्ट्रल जेल के पुस्तकालय स्वाभिमान के जिला संयोजक विवेक गर्ग ने 5 सत्यार्थ प्रकाश जेल अधीक्षक सुधीर कुमार पूनिया को भेंट किए। जिसे पढकर जेल के बंदी अपना जीवन सुधार सकते हैं। कार्यक्रम का शुभारंभ जेएस दुबे ने ईश वंदना के भजन से किया। आर्य समाज के जिला प्रधान अर्जुनदेव चड्ढा ने कहा कि अधिकांश अपराध के नशे के कारण हो रहे हैं। नशे की प्रवृत्ति को त्यागें, अपनी दुष्प्रवृत्ति को छोड़कर आत्ममर्चिंतन करें। जेल से बाहर जाएं तो नया जीवन शुरू करें। भारत स्वाभिमान के जिला संयोजक विवेक गर्ग ने जेल में सुजनात्मक कार्य करने व पस्पर सहयोग करने का आह्वान किया। पतंजलि योग समिति के जिला प्रभारी प्रदीप शर्मा ने चरित्र निर्माण पर जोर दिया। जेल अधीक्षक सुधीर कुमार पूनिया ने कहा कि अपराध बोध हो जाता है तो जीवन में सुधार आ जाता है। जीवन को सुधार की ओ से अग्रसर कर अपने जीवन में प्रायश्चित्त किया जा सकता है। उन्होंने आभार जताते हुए कहा कि आर्य समाज के द्वारा हमेशा सेवा कार्य किए जाते रहे हैं। यह अच्छी परंपरा है।



आर्य समाज ने बंधे प्यासे पक्षियों के लिए परिण्डे

कोटा। आर्य समाज की ओर से विज्ञान नगर आर्य समाज प्रांगण पर गर्मी से प्यासे पक्षियों को निजात दिलाने के लिए केएल दिवाकर के नेतृत्व में मंगलवार को पेड़ों पर परिण्डे बांधे। इस अवसर पर आर्य समाज के जिला प्रधान अर्जुनदेव चड्ढा ने कहा कि आर्य समाज द्वारा शहर में अनेक स्थानों पर परिण्डे बांधे गए हैं। यह अभियान लगातार जारी रहेगा। मूक प्राणियों के लिए परिण्डे में नियमित पानी भरने के लिए सभी के द्वारा संकल्प लिया गया। इस अवसर पर जेएस दुबे, राकेश चड्ढा, चन्द्रप्रकाश भारद्वाज, वृजबाला दौलतानी, रीटा गुप्ता, उषा गर्ग समेत कई लोग उपस्थित थे।



शेष पृष्ठ एक का समर्पण दिवस-2017...

व पुनीत परम्परा के प्रणेता पद्मश्री डॉ० पूनम सूरी जी ने चरणवन्दनापूर्वक अभिनन्दन किया। भारत गणराज्य के महामहिम गणाधिपति श्रीमान प्रणव मुखर्जी ने मासिक प्रधान जी नानाविध जनहितकारी योजनाओं को सराहते हुए प्रतिष्ठित पद्मश्री सम्मान से सम्मानित किया तदर्थ कृतज्ञ डी ए वी संगठन व आर्य जगत् ने प्रशस्ति प्रस्तुतिपूर्वक सम्मान प्रदान किया। अत्यन्त विशाल व भव्य मंच के मध्य से जब पद्मवत् पद्मश्री डॉ. पूनम सूरी प्रोच्व हुए तो अपार जन समूह की करतल ध्वनि से चतुर्दिक् गुंजायमान हो उठी। इस अप्रत्यासित सम्मान से अभिभूत हो आर्यरत्न डॉ० पूनम सूरी ने कहा कि यथार्थ में सम्मान और अवॉर्ड आप सबका है, मैं तो केवल माध्यम हूँ। उन्होंने यह भी कहा कि आर्य समाज और डी ए वी समाजरूपी सीप के दो पुट हैं। इसी अवसर पर डी ए वी

संस्थाओं में अध्ययनरत उन सभी मेधावी छात्र-छात्राओं, कर्मठ प्राचार्यों व समर्पित सदस्यों को सर्वश्री पूनम सूरी के कर-कमलों द्वारा सम्मानित किया गया, जिन्होंने शैक्षणिक व सह शैक्षणिक गतिविधियों में उल्लेखनीय प्रदर्शन द्वारा संस्था का गौरव वर्धन किया। सम्मान के रूप में सभी मेधावी छात्रों को प्रमाण-पत्र एवं धनराशि भेंट की गई। इस अवसर पर उनके अभिभावकगण भी अपनी उपस्थिति से स्वयं को गौरवान्वित अनुभव कर रहे थे।

22 अप्रैल, शनिवार को कार्यक्रम का शुभारम्भ अपराह्न महायज्ञ के साथ हुआ, जिसमें श्रद्धेय श्री पूनम सूरी जी ने सपत्नीक मुख्य यजमान के रूप में वेद की पवित्र ऋचाओं से आहुतियां प्रदान की तथा डी.ए.वी. कॉलेज प्रबन्धकर्त्री समिति, नई दिल्ली से समागत अतिथिगण एवं क्षेत्रीय निदेशकगण, प्राचार्यवृन्द, शिक्षकगण, अभिभावकजन व भारी संख्या में आर्य जन सम्मिलित हुए। यज्ञ के ब्रह्मा डॉ. प्रमोद कुमार योगार्थी जी थे। यज्ञोपरान्त मुख्य यजमान श्रीमान्

पूनम सूरी जी ने यज्ञ में सम्मिलित सभी यज्ञ-प्रेमी जनों पर पुष्प-वर्षा कर शुभकामनाएं दीं। अन्त में, सभी विद्वज्जनों ने मुख्य यजमान समेत सभी याजकों पर पुष्पवर्षा कर मंगल कामनाएं कीं। तदन्तर शान्तिपाठ के उपरान्त यज्ञप्रेमी श्रद्धालुओं ने प्रसाद के रूप में यज्ञशेष ग्रहण किया।

सर्वेष्टि महायज्ञ के पश्चात् उपस्थित सभी जन मुख्य पाण्डाल में एकत्रित हुए। विद्यालय के विशाल क्रीडांगन में निर्मित विशाल पाण्डाल व मंचीय सज्जा की छटा देखते ही बनती थी। इस कार्यक्रम का आयोजन स्थल जिज्ञासु व सुधी श्रोताओं से खचाखच भरा हुआ था, जिसमें गुलाबी नगर जयपुर के गणमान्य आर्य सभासद, अभिभावकजनों के साथ-साथ लोकायुक्त राजस्थान सरकार, एस.एस. कोठारी एवं पूर्व मुख्य सचिव राजस्थान सरकार सहित अनेक आई.ए.एस., आई.पी.एस. व आर.ए.एस. अधिकारियों की उपस्थिति थी। राजस्थान डी ए वी संस्थाओं के सदस्य,

बगरू, नौदंड व खातीपुरा ग्राम आदि स्थानों से अनेकों की संख्या में पधारे लगभग 8000 से भी अधिक श्रद्धालु आर्यजनों ने कार्यक्रम की शोभा बढ़ाई। समारोह का आकर्षण का केन्द्र थी महात्मा हंसराज के जीवन पर आधारित संगीतमय नृत्यनाटिका, जिसमें डी.ए.वी. सेन्टेनरी पब्लिक स्कूल वैषाली नगर, जयपुर के 500 व डी ए वी कोटा के 300 छात्रों ने अपनी भंगिमाओं व आकर्षक मुद्राओं के माध्यम से शान्त, रौद्र व हास्य आदि रसों को अत्यन्त कौशल के साथ प्रस्तुत करते हुए महात्मा हंसराज को भावांजली प्रस्तुत की।

सर्वप्रथम विद्यालय के क्षेत्रीय निदेशक प्राचार्य अशोक कुमार शर्मा, प्रधान, आर्य प्रादेशिक प्रतिनिधि उपसभा, राजस्थान, क्षेत्रीय निदेशक, एम.एल. गोयल, डॉ० (श्रीमती) इन्दु तनेजा, प्रबन्धिका आयोजक विद्यालय ने मान्य अतिथिगण का पुष्पगुच्छों से हार्दिक अभिनन्दन किया। कार्यक्रम में उपस्थित सभी दर्शकवृन्द ने नाटिका के सजीव मंचन की भूरि-

भूरि प्रशंसा की। नाटिका की पटकथा व संवाद लेखन विद्यालय के अजय ठाकुर ने किया। उदय साहा ने अपने सुदीर्घ अनुभव व परिमार्जित दिशा निर्देशन से इसे गुणवत्ता प्रदान कर जीवन्त बनाया।

अपने सुदीर्घ अनुभव व मूल्यवान मार्गदर्शन से कार्यक्रम की संयोजिका श्रीमती निशा पेशिन, निदेशिका डी ए वी सी ई ए, डॉ० वी सिंह निदेशक, पब्लिक स्कूलूज व आर्य प्रादेशिक प्रतिनिधि सभा, नई दिल्ली के महामंत्री एस.के. शर्मा ने इस सम्पूर्ण कार्यक्रम को भव्य व जीवन्त बनाने में सूत्रधार की भूमिका का निर्वहन किया। प्राचार्य अशोक कुमार शर्मा ने समर्पण दिवस को सफल व चिरस्मरणीय बनाने की समस्त योजनाओं कार्यक्रम में परिणत करने अपने उच्च प्रबन्धन कौशल का प्रयोग किया। अन्त में, शान्तिपाठ के साथ भव्य आयोजन सम्पन्न हुआ तथा सभी आगन्तुक अतिथियों ने मिलकर ऋषिलंगर में समर्पण महायज्ञ के प्रसाद को ग्रहण किया।

पतंजलि योग समिति व आर्यसमाज ने बांटे बिस्कुट के पैकेट

कोटा। पतंजलि योग समिति व आर्यसमाज द्वारा पुरानी सब्जीमण्डी के साथ बिस्कुट के पैकेट बांटना प्रारंभ



किया तो महिला, पुरुषों, बच्चों की भीड़ लग गई। लोग अपनी गाड़ियों से उतर कर भी बिस्कुट के पैकेट लेने आए।

भारत चौराहे पर नागपाल हार्डवेयर के सामने आमजन को बिस्कुट के पैकेट वितरित किये गये।

आर्यसमाज के जिला प्रधान अर्जुनदेव चढ़डा ने बताया कि हरीष

अस्पतालों में बांटे मरीजों एवं परिजनों को बिस्कुट के पैकेट

कोटा। पतंजलि योग समिति एवं आर्यसमाज द्वारा कोटा के विभिन्न अस्पतालों में मरीजों एवं परिजनों को पतंजलि के बिस्कुट के पैकेट बांटे गये। आर्यसमाज जिलासभा के प्रधान अर्जुनदेव



चढ़डा के नेतृत्व में पतंजलि के राज्य प्रभारी अरविन्द पाण्डेय, जिला प्रभारी प्रदीप पर्मा, भारत स्वाभिमान के प्रमुख विवेक गर्ग, आर्यसमाज तलवण्डी के प्रधान आर.सी. आर्य, आर्यसमाज विज्ञाननगर के पूर्व प्रधान जे.एस. दुबे,

आर्य वैवाहिक परिचय सम्मेलन 9 जुलाई को नई दिल्ली में आयोजित होगा

नई दिल्ली। सार्वदेशिक आर्य प्रतिनिधि सभा के निदेशन में दिल्ली आर्य प्रतिनिधि सभा के तत्वावधान में आर्य परिवार युवक-युवती वैवाहिक परिचय सम्मेलन आर्यसमाज बाहरी रिंग रोड विकासपुरी नई दिल्ली में 9 जुलाई 2017 को प्रातः 10 बजे होना निश्चित हुआ है। यह जानकारी सम्मेलन के राष्ट्रीय संयोजक अर्जुनदेव चढ़डा व दिल्ली के संयोजक एस.पी. सिंह ने दी। उन्होंने कहा कि इससे पूर्व हुए 17 सम्मेलनों के आभासी एवं सार्थक परिणाम सामने आए हैं। आर्य परिवार परिचय सम्मेलनों को लेकर आर्य जनों में काफी उत्साह है। आर्य परिवारों से अनुरोध है कि अपने विवाह योग्य पुत्र-पुत्रियों के आर्य परिवारों से सम्बंध जोड़ने के लिए परिचय सम्मेलन में धीमे अतिथि प्रपंजीकरण कराने का कष्ट करें।

योग शिविर में दिया नशामुक्ति का संदेश योग साधकों ने लिया नशामुक्त समाज बनाने का संकल्प

कोटा, 16 अप्रैल। वैशाखी पर्व से प्रारम्भ पतंजलि किसान सेवा समिति कोटा के तत्वावधान में पंच दिवसीय योग शिविर में नशामुक्ति का संदेश दिया गया।



गाम खेड़ारसूलपुर कोटा में 13 अप्रैल से चल रहे योग शिविर में मुख्य अतिथि सिक्ख धर्माचार्य ज्ञानी गुरूनाम सिंह ने नषामुक्ति का संदेश दिया गया।

नषा शरीर में वो ही काम करता है जो काम सूखी घाय में आग की चिंगारी करती है इसलिए नषे से बचना चाहिए। कार्यक्रम में आर्यसमाज के वैदिक विद्वान आचार्य अग्निमित्र शास्त्री ने अपने उद्बोधन में कह कि कुसंग के फलस्वरूप लोगों में नषे की लत लग जाती है। शारीरिक नुकसान के साथ यह समाज में आपराधिक गतिविधियों को जन्म देता है। ध्यान, योग एवं प्राणायाम के द्वारा मन को नियंत्रण में रखकर नषे की लत से मुक्ति पाई जा सकती है। इस अवसर पर आर्यसमाज जिला सभा के प्रधान अर्जुनदेव चढ़डा ने नषे से होने वाली विभिन्न प्रकार की बीमारियों की जानकारी दी। उन्होंने उपस्थित लोगों के समक्ष धूपपान से होने वाले नुकसान को बताने के लिए सफेद रूमाल लेकर बीड़ी पीने वाले व्यक्ति को बीड़ी का कष खींचकर धुंआ रूमाल पर छोड़ने को कहा। रूमाल पर बने काले छल्ले लोगों को दिखाये।

कच्ची बस्ती में बिस्कुट के पैकेट बांटे मानव सेवा ईश्वर कार्य: डॉ. विनय विद्यालंकार



कोटा। मानव सेवा ईश्वर की सेवा के समान है। हमें मानव सेवा के कार्यों को प्राथमिकता से और पूर्ण निष्ठा के साथ करना चाहिए। यह बात रविवार को उत्तराखण्ड आर्य समाज के प्रधान डॉ. विनय विद्यालंकार ने दादाबाड़ी तिराहे के पास स्थित कच्ची बस्ती में महिलाओं और पुरुषों को पतंजलि योग समिति व आर्य समाज जिला सभा की ओर से बिस्कुट के पैकेट वितरित करते हुए कहा। आर्य समाज के जिला प्रधान अर्जुनदेव चढ़डा ने कहा कि पतंजलि योग समिति व आर्य समाज द्वारा विभिन्न स्थानों पर पतंजलि योग संस्थान हरिद्वार से प्राप्त खाद्य सामग्री का अलग अलग स्थान पर प्रसाद के रूप में वितरण किया जा रहा है। स्थानीय निवासी श्रीमती नीलम ने पतंजलि योग समिति व आर्य समाज का आभार जताया। जलील अहमद ने इसे नेकी का कार्य बताया। इस अवसर पर भारत स्वाभिमान के जिला संयोजक विवेक गर्ग, आर्य प्रतिनिधि सभा के आरसी आर्य, मूलचंद आर्य, लालचंद आर्य, राजीव आर्य समेत कई लोग मौजूद रहे।

बेटी है कूदरत का उपहार जीने का भी अधिकार

कन्या भ्रूण हत्या जघन्य अपराध है इसका कोई प्रायश्चित नहीं है

“लड़कियों का घटता अनुपात, सामाजिक सन्तुलन पर आघात”

जिला आर्य प्रतिनिधि सभा, कोटा

हाड़ौती के वयोवृद्ध आर्य समाजी मदनलाल गुप्ता छबड़ा निवासी का निधन पूर्ण वैदिक रीति से हुआ दाह संस्कार, पुत्र यूएसए आर्यसमाज के पूर्व प्रधान डॉ. रमेश गुप्ता ने दी मुखाग्नि



कोटा। हाड़ौती के वयोवृद्ध आर्य समाजी मदनलाल गुप्ता छबड़ा निवासी का 29 अप्रैल को निधन हो गया।

श्रद्धांजलि सभा आदर्ष विद्या मंदिर छबड़ा में की गई। जिसमें सार्वदेशिक आर्य प्रतिनिधि सभा के प्रधान स्वामी आर्यवेष जी ने आत्मा की अमरता एवं निरन्तर यात्रा से मुक्ति का रास्ता योग बताया। मंच का संचालन करते हुए डॉ. बलवीर आचार्य रोहतक निवासी ने स्वर्गीय मदनलाल जी गुप्ता के विशय में अपने संस्मरण बताते हुए कहा कि वे सच्चे वैदिक धर्म के अनुयायी, उच्च कोटी के कवि, घायर और लेखक थे।

दिल्ली आर्य प्रतिनिधि सभा के महामंत्री विनय आर्य ने अपने उद्बोधन में डॉ. रमेश गुप्ता सुपुत्र स्व. मदनलाल गुप्ता से निवेदन किया कि कोई सदा चलने वाला परोपकार का कार्य स्वर्गीय



जीवात्मा के स्वरूप पर प्रकाश डाला। डॉ. अजय शास्त्री जवाहरलाल नेहरू विश्व विद्यालय दिल्ली, वरुण कुमार एवं इन्द्रजीत रोहतक, कोटा से डॉ. वेदप्रकाश गुप्ता, जे0एस. दुबे, आर.सी. आर्य, प्योराज वषिष्ठ सभा में पधारे।

श्रद्धांजलि सभा में छबड़ा के आसपास के एवं कोटा के आर्यसमाजों

के पदाधिकारी उपस्थित थे।

इस अवसर पर स्व. मदनलाल जी की सुपौत्री प्रिया गुप्ता (अमेरिका) ने ईश्वर भक्ति के भजन प्रस्तुत किये जिससे सारा वातावरण भक्तिमय हो गया।

शांति पाठ के पश्चात स्वामी आर्यवेष जी, विनय आर्य, अर्जुनदेव

चढ़ा तथा सभी महानुभावों की पांच वृक्ष लगाये गये। जिनको पोशित कर बड़ा करने की जिम्मेदारी गुप्ता अस्थियां एवं राख का विसर्जन परिवार ने ली। इससे जहां पर्यावरण श्रद्धांजलि सभा के पास स्थित पार्क में पुद्ध रहेगा वहीं स्व. मदनलाल जी की पांच गड्डे खोदकर उनमें डाली गई तथा स्मृति भी चिरस्थायी बनी रहेगी।



पिता की स्मृति में शुरू करें। जिसके लिए डॉ. गुप्ता ने तुरंत स्वीकृति दी एवं 35 लाख रू. के दान से आदर्ष विद्या मंदिर में कन्याओं के लिए भवन का निर्माण किया जायेगा।

कोटा से पधारे आर्य समाज के प्रसिद्ध कार्यकर्ता एवं जिला आर्य प्रतिनिधि सभा कोटा के प्रधान एवं राजस्थान के उपप्रधान अर्जुनदेव चढ़ा ने अपने भावों को व्यक्त करते हुए वैदिक मान्यताओं के अनुसार



दूरदर्शी एवं राष्ट्र निर्माता



“शिक्षा ही वह कुंजी है जो एक औद्योगिक राष्ट्र के रूप में हमारी महानता के द्वार खोलेगी।”

सर श्री राम
(27 अप्रैल, 1884 - 11 जनवरी, 1963)

DCM SHRIRAM LTD.
Growing with trust

स्वामी, प्रकाशक एवं सम्पादक अर्जुन देव चढ़ा द्वारा मुद्रक मनोहर पारीक द्वारा जनधारणा प्रिंटर्स, 70 समाचार पत्र परिसर, महावीर नगर प्रथम, कोटा से मुद्रित एवं 'आर्यभवन' 4-प-28, विज्ञाननगर, कोटा-324005 से प्रकाशित। फोन: 0744-2422428। प्रबन्ध सम्पादक राकेश चढ़ा।